

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavītārkikakesarī*  
*vedāntācāryavāryō me sannidhattāṃ sadā hṛdi* ||

*śrīmadbhāgavate*  
|| *śrī yajñavarāhamūrti stutiḥ* ||

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīyajñavarāhamūrti stutiḥ ॥

ṛṣaya ūcuḥ  
jitaṃ jitaṃ te'jita yajñabhāvana  
trayīṃ tanuṃ svāṃ paridhunvate namaḥ |  
yadromagarteṣu nililyuradhvarā-  
stasmai namaḥ kāraṇasūkarāya te ॥ 1 ॥

rūpaṃ tavaitannanu duṣkṛtātmanāṃ  
durdarśanaṃ deva yadadhvarātmakam |  
chandāṃsi yasya tvaci barhiroma-  
svājyaṃ dr̥śi tvaṅghriṣu cāturhotram ॥ 2 ॥

sruktuṇḍa āsītsruva īśa nāsayo-  
riḍodare camasāḥ karṇarandhre |  
prāśītramāsyē grasane grahāstu te  
yaccarvaṇaṃ te bhagavannagnihotram ॥ 3 ॥

dīkṣānujanmopasadaḥ śīrodharaṃ  
tvam prāyaṇīyodayanīyadamṣṭraḥ |  
jihvā pravargyastava śīrṣakaṃ kratoh  
sabhyāvasathyaṃ citayo'savo hi te ॥ 4 ॥

somastu retaḥ savanānyavasthitiḥ  
saṃsthāvibhedāstava deva dhātavaḥ |  
satrāṇi sarvāṇi śarīrasandhi-  
stvam sarvayajñakraturīṣṭibandhanaḥ ॥ 5 ॥

namo namaste'khilamantradevatā  
dravyāya sarvakratave kriyātmane |  
vairāgyabhaktyātmajayānubhāvita  
jñānāya vidyāgurave namo namaḥ ॥ 6 ॥

damṣṭrāgrakoṭyā bhagavaṃstvayā dhṛtā  
virājate bhūdhara bhūḥ sabhūdharā |  
yathā vanānniḥ sarato datā dhṛtā  
mataṅgajendrasya sapatrapadminī ॥ 7 ॥

trayīmayam rūpamidam ca saukaram  
bhūmaṇḍalenātha datā dhṛtena te |  
cakāsti śrīgoḍhaghanena bhūyasā  
kulācalendrasya yathaiva vibhramah || 8 ||

saṁsthāpayaināṁ jagatāṁ satasthuṣāṁ  
lokāya patnīmasi mātaram pitā |  
vidhema cāsyai namasā saha tvayā  
yasyāṁ svatejo'gnimivāraṇāvadhāḥ || 9 ||

kaḥ śraddadhītānyatamastava prabho  
rasāṁ gatāyā bhuva udvibarhaṇam |  
na vismayo'sau tvayi viśvavismaye  
yo māyayedam sasṛje'tivismayam || 10 ||

vidhunvatā vedamayam nijam vapuḥ  
janastapaḥ satyanivāsino vayam |  
saṭāśikhoddhūtaśivāmbubindubhiḥ  
vimṛjyamānā bhṛśamīśa pāvitāḥ || 11 ||

sa vai bata bhraṣṭamatistavaiśa te  
yaḥ karmaṇāṁ pāramapārakarmaṇaḥ |  
yadyogamāyāguṇayogamohitam  
viśvam samastam bhagavan vidhehi śam || 12 ||

|| iti śrīyajñavarāhamūrti stutiḥ sampūrṇā ||